

கலைஞர்
100
1924 - 2024மூரசொலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 82 - ஒலி : 205 - திருவள்ளூர் ஆண்டு 2055 - மாசி 23 - புதன்கிழமை 06 மார்ச் 2024 - சென்னை 20 பக்கங்கள் Established : 10.8.1942 - Volume : 82 - Issue 205 : Thiruvalluvar Year - 2055 - Maasi 23 - Wednesday 06 March 2024 - Chennai 20 Pages ₹ 5.00

ஒன்றிய பா.ஜ.க. அரசு நாடகம்:

தேர்தல் ஆதாயத்திற்காக மதுரை எய்ம்ஸ் கட்டுமானப் பணி துவக்கமா?

சென்னை, மார்ச் 6 -

தேர்தல் ஆதாயத்திற்காக மதுரை எய்ம்ஸ் கட்டுமானப் பணியை ஒன்றிய பா.ஜ.க., அரசு அவசரம், அவசரமாக தொடங்கியுள்ளது. இதற்கு பல்வேறு தரப்பினரும் கண்டனம் தெரிவித்துள்ளனர்.

2019 ஆம் ஆண்டில் மதுரை தோப்பூரில் எய்ம்ஸ் மருத்துவமனை அமைக்க பிரதமர் மோடியால் அடிக்கல் நாட்டப்பட்டது.

இந்நிலையில், அடிக்கல் நாட்டி 5 ஆண்டுகளாகியும் கட்டுமானத்துக்கான பணிகள் தொடங்கப்படவில்லை.

சமூக ஆர்வலர்கள் விமர்சனம்!

ஒரே ஒரு செங்கல் மட்டுமே அங்கு வைக்கப்பட்டிருந்தது.

ஆனால் ஒன்றிய பா.ஜ.க., அரசோ, மதுரையில் எய்ம்ஸ் மருத்துவமனை அமைக்கப்பட்டுள்ளதாக பொய் தகவலை வெளியிட்டு வருகிறது. இதற்கு பல்வேறு தரப்பினரும் கடும் கண்டனம் தெரிவித்து வருகின்றனர்.

கடந்த சட்டமன்ற தேர்தல் பிரச்சாரத்தின்போது எய்ம்ஸ் செங்கல்லை கையோடு எடுத்து சென்று ஊர், ஊராக மோடி அரசின் பொய்யை அமைச்சர் உதயநிதி ஸ்டாலின் அம்பலப்படுத்தினார்.

இந்நிலையில், நாடாளுமன்றத் தேர்தல் பிரச்சாரத்திலும் ஒற்றை செங்கல் பயன்படுத்தப்படும்

என்ற அச்சம் காரணமாக மதுரை தோப்பூரில் எய்ம்ஸ் கட்டுமானப் பணியை ஒன்றிய பா.ஜ.க., அரசு அவசரம், அவசரமாக தொடங்கியுள்ளது.

இதற்கு அரசியல் கட்சிகள் கண்டனம் தெரிவித்துள்ளன. தேர்தல் ஆதாயத்துக்காக எய்ம்ஸ் கட்டுமானப் பணி தொடங்கப்பட்டிருப்பதாக பலர் விமர்சித்துள்ளனர்.

மோடி அரசின் செயலை மக்கள் ஒருபோதும் நம்ப மாட்டார்கள் என்றும் அவர்கள் தெரிவித்துள்ளனர். 5 ஆண்டுகள் மவுனம் சாதித்து விட்டு இப்போது நாடகம் போடுவதாக என்றும் அவர்கள் வினவியுள்ளனர்.

நாடாளுமன்றத் தேர்தல் வருவதால் மதுரை எய்ம்ஸ் மருத்துவமனை கட்டுமான பணிகளை ஒன்றிய அரசு தொடங்கியுள்ளதாக அமைச்சர் மா.சுப்பிரமணியன் குற்றம் சாட்டியுள்ளார். சென்னையில் நிகழ்ச்சி ஒன்றில் கலந்து கொண்ட பின் செய்தியாளர்களிடம் பேசிய அமைச்சர், மக்களுக்கான திட்டங்களிலும் அரசியல் ஆதாயம் கருதி ஒன்றிய அரசு செயல்படுவதாக குற்றம் சாட்டினார்.

மதுரை எய்ம்ஸ் மருத்துவமனைக்கு அடிக்கல் நாட்டப்பட்டு, 5ஆண்டுகளுக்கு மேலாகி விட்ட நிலையில், தற்போது தேர்தல் ஆதாயத்திற்காக கட்டுமானப் பணிகளை, ஒன்றிய பா.ஜ.க. அரசு தொடங்குவதாக கனிமொழி கருணாநிதி எம்.பி. குறிப்பிட்டுள்ளார். அந்த பணிகள் முழுமை பெறாமா என்பதை பொருத்து இருந்து தான் பார்க்க வேண்டும் என்றும் அவர் தெரிவித்துள்ளார்.

மதுரை எய்ம்ஸ் மருத்துவமனை கட்டுமானப் பணிகளை ஒரு ரகசிய திட்டத்தைப் போல ஒன்றிய அரசு தொடங்கியுள்ளதாக மார்ச்சிஸ்ட் கம்யூனிஸ்ட் கட்சியின் நாடாளுமன்ற உறுப்பினர் ச. வெங்கடேசன் விமர்சித்துள்ளார். இது, மக்களவை தேர்தலுக்கான பா.ஜ.க. வின் கண்துடைப்பு நாடகம், மக்களை ஏமாற்றும் செயல் என்றும் அவர் கூறியுள்ளார்.

இதேபோன்று சமூக ஆர்வலர்கள் விமர்சித்துள்ளனர்.

தேர்தல் பத்திரங்கள்: எஸ்.பி.ஜ. வங்கி மூலமாக

மோடி தனது நன்கொடையை மூடி மறைக்கிறார்!

மல்லிகாஜன கார்டே - ராகுல் காந்தி குற்றச்சாட்டு!

புதுடெல்லி, மார்ச் 6 -

நாட்டில் உள்ள அரசு நிறுவனங்கள் ஒவ்வொன்றையும் பிரதமர் மோடி நாசப்படுத்தி வருவதாக காங்கிரஸ் தலைவர் மல்லிகாஜன கார்டே மற்றும் காங்கிரஸ் முன்னணித் தலைவர் ராகுல்காந்தி ஆகியோர் குற்றம் சாட்டியுள்ளனர்.

இதுகுறித்து மல்லிகாஜன கார்டே வெளியிட்டுள்ள சமூக வலைதளப் பதிவில்,

இந்தியாவின் மிகப் பெரிய வங்கியான ஸ்டேட் பாங்கை பா.ஜ.க.வின் ஆதாயத்துக்காக பிரதமர் மோடி பயன்படுத்தியுள்ளார் என்று கார்டே சாடியுள்ளார். கருப்புப் பணத்தை தேர்தல் பத்திரங்கள் மூலம் வெள்ளையாக்கி மொகா நிதி மோசடி நடைபெற்றுள்ளதாக அவர் குற்றம் சாட்டியுள்ளார். தேர்தல் பத்திரங்கள் மூலம் வசூல் செய்யப்பட்ட நிதி, யாருக்கு எவ்வளவு நிதி சென்றுள்ளது, யார், யார் நிதி அளித்துள்ளார்கள் என்பது குறித்த தகவலை அளிக்க ஸ்டேட் வங்கிக்கும், தேர்தல் ஆணையத்துக்கும் உச்சநீதிமன்றம் உத்தரவிட்டுள்ள நிலையில், கூடுதல் கால அவகாசம் கேட்டு ஸ்டேட் வங்கி மனுத்தாக்கல் செய்திருப்பது கண்டனத்திற்குரியது என்று மல்லிகாஜன கார்டே தெரிவித்துள்ளார். கால அவகாசம் கேட்பது ஒன்றிய பா.ஜ.க., அரசை காப்பாற்றும் செயல் என்று தெரிவித்துள்ள அவர், ஆர்.பி.ஐ., தேர்தல் ஆணையம் உள்ளிட்டவற்றை தொடர்ந்து, தற்போது ஸ்டேட் வங்கி நிறுவனம் மூலமும் மோடி அரசு கபளீகர வேலையில் ஈடுபட்டு வருவதாக விமர்சித்துள்ளார்.

தேர்தல் பத்திரங்கள் மூலம் நிதி அளித்தவர்கள் குறித்த தகவலை அளிக்க மறுப்பது தகவல் அறியும் உரிமை சட்டத்தை மீறும் செயல் என்றும் மல்லிகாஜன கார்டே குற்றம் சாட்டியுள்ளார். உச்சநீதிமன்ற உத்தரவை மதித்து, நிதி அளித்தவர்கள் குறித்த தகவலை காலதாமதமின்றி ஸ்டேட் வங்கி அளிக்க வேண்டும் என்று அவர் வலியுறுத்தியுள்ளார்.

ராகுல் காந்தி

பாரத ஸ்டேட் வங்கியின் மனு குறித்து டெலிடரில் கண்டனம் தெரிவித்து காங்கிரஸ் முன்னணித் தலைவர் ராகுல் காந்தி பதிவிட்டுள்ளார். அதில், மோடி தனது டொனேஷன் பிசினசை மூடி மறைக்க முயற்சி மேற்கொண்டுள்ளார் என்றும், அவரது உண்மையான முகத்தை மூடி மறைக்க நடைபெறும் கடைசி முயற்சி இது என்றும் ராகுல் காந்தி விமர்சித்துள்ளார்.

பேட்டை இ347/வாராகலை2024

பயனாளிகளைத் தொடர்பு கொண்டு
நலத்திட்டங்கள் குறித்த
கருத்துகளைக் கேட்டறியும் புதுமையான திட்டம்

‘நீங்கள் நலமா’

தொடங்கி வைப்பவர்

திரு. மு.க.ஸ்டாலின் அவர்கள்

மாண்புமிகு தமிழ்நாடு முதலமைச்சர்

நாள் :

6.3.2024, புதன்கிழமை, காலை 11.00 மணி

இடம் :

மாண்புமிகு முதலமைச்சரின் முகாம் அலுவலகம், சென்னை



சிறப்பம்சங்கள்

- மாண்புமிகு முதலமைச்சர், மாண்புமிகு அமைச்சர் பெருமக்கள், தலைமைச் செயலாளர், அனைத்துத் துறைச் செயலாளர்கள், துறைத் தலைவர்கள், மாவட்ட ஆட்சித்தலைவர்கள் ஆகியோர் அரசுத் திட்டங்களின் பயன்கள் குறித்து பொதுமக்களைத் தொலைபேசியில் நேரடியாகத் தொடர்பு கொண்டு கேட்டு அறிவார்கள்.
- திட்டப்பயன்கள் உடனுக்குடன் பொதுமக்களுக்குச் சென்றடைவதை உறுதி செய்தல்.

சிவ் தாஸ் மீனா, இ.ஆ.ப.,

தலைமைச் செயலாளர்

tndipnews tndipr tndipr TN DIPR www.diprtn.gov.in

வெளியீடு : இயக்குநர், செய்தி மக்கள் தொடர்புத் துறை, சென்னை-600 009

சொன்னதைச் செய்யும் நம் முதல்வர்